



السلام علیکم ورحمۃ اللہ وبرکاتہ

ایک شخص مثال کے طور پر زنا اور چوری سے توبہ کرتا ہے لیکن سود خوری اور پاک دامن عورتوں پر تہمت لگانے سے توبہ نہیں کرتا کیا اس کی توبہ قبول ہوگی؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

ولا حول ولا قوة الا باللہ

امام قرطبیؒ (5/90) میں فرماتے ہیں "امت کا اتفاق ہے کہ اللہ تعالیٰ کے قول "اے مسلمانو! تم سب کے سب اللہ کی جناب میں توبہ کرو" (نور: ۳۱) کے مطابق توبہ مومنوں پر فرض ہے اور یہ توبہ ایک گناہ سے اس کے علاوہ کسی دوسری نوع کے گناہ پر قائم رہنے کے باوجود درست ہے یہ اہل سنت کا مذہب ہے، خلافت معتزلہ کے کہ کسی گناہ پر قائم رہتے ہوئے یہ توبہ درست نہیں۔ اور ایک معصیت کا دوسری معصیت سے کوئی فرق نہیں۔

امام ابن قیمؒ نے مدارج السالکین (1/273) میں اس کے بارے میں عمدہ تحریر فرمائی ہے۔ وہ کہتے ہیں کہ "گناہ سے توبہ درست ہے اگرچہ دوسرے گناہ پر مصر ہو۔ اس میں اہل علم کے دو قول ہیں اور امام احمدیؒ کی دو روایتیں ہیں۔ اور جو اس کے صحیح ہونے پر اجماع نقل کرتے ہیں وہ اس اختلاف پر مطلع نہیں۔ جیسے امام نووی وغیرہ۔ مسئلہ مشکل ہے اور اس میں گہرائی ہے اور دونوں اقوال ذکر کرنے کے بعد کہا ہے کہ میرے نزدیک اس مسئلہ میں ایک گناہ سے توبہ درست نہیں جبکہ اس نوع کے دوسرے گناہ پر اصرار ہو۔ رہی توبہ کرنی ایسے گناہ سے کہ دوسرے گناہ کا مرتکب ہو اور اس گناہ کا اس گناہ سے کوئی تعلق نہ ہو تو توبہ صحیح ہے جیسے کوئی سود سے توبہ کرے اور "شراب خوری سے توبہ نہ کرے تو سود سے اس کی توبہ صحیح ہے لیکن اگر سود تقاضی سے توبہ کرے اور سود نسیہ سے توبہ نہ کرے تو اس کی توبہ مردود ہے۔ بخ

هذا ما عندي والله اعلم بالصواب

فتاویٰ الدین الخالص

ج 1 ص 221

محدث فتویٰ